

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീമദ്വേംകടായരി വിരചിതം

|| ശ്രീലക്ഷ്മീസഹസ്രം ||

|| നിർവ്വേദസ്തബകഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

॥ നിർവ്വേദസ്തബകഃ ॥

ശരണീകരണീയാംശ്രീഃ ശാശ്വത്താപത്രയാതുരൈഃ |
സർവ്വനിർവ്വേദശമനീം സമസ്തജനനീം നുമഃ || 1 ||

അനുപാസിത താവകാംശ്രീഃ പദ്മാ-
ന്യപരാമ്യഷ്ട പരാവരസ്ഥിതീനി |
ജഗദംബ വൃഥൈവ ജീര്യതോ മേ
സമതീതാനി ഹി ജന്മനാം ശതാനി || 2 ||

അപവർഗ്ഗകഥാപമാതിഗാനാം
അനുദാസീനഹൃഷീകകിംകരാണാം |
ദിവസാ ബഹവോ വൃഥൈവ യാതാഃ
തവ സാനന്ദമുപാസനം വിനാ നഃ || 3 ||

അവധീരിത സാധുസംഗമാനാം
അപചാരേഷു ച ബദ്ധകംകണാനാം |
കഥമന്യതമം കൃപാനിയേ മാം
കമലേ ഹന്ത വൃഥാ കൃമാഃ ഖലാനാം || 4 ||

സ്മാരം സ്മാരം മലിനവിഷയാൻ മാനസം മേഘവസനം
ചാരം ചാരം പ്രതിഖലഗൃഹം ജാതവേദൗ ച പാദൗ |
കാരം കാരം കുജനവിനുതിം ക്ലേശിതാ ഹന്ത ജിഹ്വാ
വാരം വാരം വരജലനിയേ കിം നു വിജ്ഞാപയേയം || 5 ||

വിഹിതമഖിലം തൃക്ത്വാ കൃത്വാ ച ഗർഹിതമന്വഹം
തദുചിതഫലാന്യത്രോമുത്രോപ്യഹോ കലയന്നഹം |
ഗുണഗണനിയേ മൃത്വാ മൃത്വാ കിയന്തി യുഗാനി വാ
മുരവിജയിനോ ജായേ ജായേയമസ്ഥി ഭയാതുരഃ || 6 ||

തൃണത്യാജം തൃക്ത്വാ ത്രിജഗതി കലത്രാദിവിഷയാൻ
 പ്രണത്യാ തേ ദിവ്യാഃ കതി കതി ഗതിം യാന്തി കൃതിനഃ |
 അഹം വേവം താവദിഷയവിഷയന്ത്രേഷു പതിതഃ
 വിഷീദൻ സംസാരേ വിപദവസരേ രോദിമി രമേ || 7 ||

ജനനി മഹതി വംശേ ജന്മ ലബ്ധം തതഃ കിം
 വിശദമധിഗതേ വാ വേദശാസ്ത്രേ തതഃ കിം |
 സദസി കഥകദർപ്പഃ സാദിതോ വാ തതഃ കിം
 ഭവജലധിതരിസ്ത്വം ഭാവിതാ ചേന്ന ചിത്തേ || 8 ||

അടിത്യാ ദുർദ്ദേശാൻ സദസി ച നടിത്യാ ക്ഷിതിഭുജാം
 പരിത്യാ ദീനോക്തീരപി ഫലമലബ്ധ്യാതിചപലഃ |
 അപാരൈർവ്യാപാരൈരലസതനുരാദാനമഹോ
 ഭവത്യാ ഹിത്യാഹം ബലവദവസീദാമി കമലേ || 9 ||

നിരന്തരമരൂന്തുദൈർനിരയവേദനാപാദനാദ്
 ദുരാസദധരാഭുജാമലമപാവനൈഃ സേവനൈഃ |
 രമേ നനു രമേത മേ ദുരിതമോചകേ മേചകേ
 ഘനസ്തനി മനസ്ത്വയാ ഘടിതനർമ്മണി ബ്രഹ്മണി || 10 ||

ജനിത ഹൃദവസാദം ശുഷ്കനിർവ്വേദവാദം
 ജനനി ജഹദപാർത്ഥം ശശ്വദാലംബ്യ ധൈര്യം |
 ശരണമിഹ ഭജേയം സംശ്രിതാനന്യരജേയം
 ദനുജഭിദമുദാരം തം ഭവത്യാ സദാരം || 11 ||

നിർവ്വിണ്ണമബ്ധികന്യേ
 നിരീക്ഷ്യ മാം ശീതലൈരപാംഗലവൈഃ |
 അഭിഷിഞ്ചസി ബലിവഞ്ചക
 ചരണഭയ ശരണ വരണസാമ്രാജ്യേ || 12 ||

|| ഇതി ശ്രീമദ്ഭക്താധരിവിരചിതേ ശ്രീലക്ഷ്മീസഹസ്രേ നിർവ്വേദസ്തബകഃ ||